

Беларуская

КРЫНІЦА

Палітычная, Грамадзяная і Літэратурная Газета.

Адрэс Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwisarska 1-19)

Рэдакцыя адчынена ад 9 гадз. ран. да 4 гадз. веч.

Цэны абвестак паводле ўмовы.

„Бел. КРЫНІЦА“ каштуе на год—4 зл., на паўгода — 2 зл., на 3 месяцы — 1 зл. Заграніцу ўдвая даражэй.
ГАЗЭТА ВЫХОДЗІЦЬ РАЗ У ТЫДЗЕНЬ.

Грымоты на Далёкім Усходзе і вялікія дзяржавы.

На Далёкім Усходзе грымоты шторамацней. Водгукі гэтых грымотаў разыходзяцца па ўсім свеце, насюдаўчы кожнаму пытаньне, што з гэтага будзе?

Калі Японія займала Манджурію, кітайцы не супраціўляліся моцна і адступалі, спадзяючыся, што Ліга Народаў, або Амэрыка з Саветамі заступяцца і прымусяць Японію ў імя сусьветнага супакою і справядлівасьці прыпыніць ваенныя крокі. Аднак спадзяваньні кітайцаў не апраўдаліся. Японія, пасля заняцьця паўднёвай Манджуріі, ськіравалася ў Паўночны і нават... у Цэнтральны Кітай, дзе заняла горад Шанхай, не звачваючы ўвагі на ўсе напамінаньні Лігі і пратэсты Амэрыкі.

Цяпер ужо і ў кітайцаў не хапіла дярпавасьці і яны, хоць слаба ўваружаныя і здэзарганізаваныя, пачалі барацьбу ад свайго суседа з усёй сілы. Бітвы ў Шанхаі належаць да найболей крывавых з усёй японска-кітайскай вайны.

Але нас тут цікавіць не так сам працэс займаньня Шанхаю і бітвы, якія адбываліся пры яго займаньні, колькі цікавіць нас пытаньне, як аднясьліся да гэтага вялікія дзяржавы: якія стаяць за Японіяй, а якія — за Кітаем?

За Японіяй стаіць бясспрэчна Францыя. Францускі ўрад даўней, калі міністрам загранічных спраў быў Брыян, стараўся хоць паказаць від, што ён ня хоча вайны паміж Японіяй і Кітаем. Цяпер-жа, калі Брыян пайшоў у адстаўку, а ягонае месца заняў Лявалье, сябра „нацыянальнай правіцы“ і блізка да ваеннай партыі, Францыя нават перастала гаварыць аб сваёй „міралюбівасьці“, а прымае да ведама ўсе высьвешчаныя Японіяй За Францыяй ідуць усе яе саюзьніцы: Польшча, Чэхаславацыя, Румынія, Югаславія.

Паддзяержывае Японію (хоць ня так адкрыта) і Англія. Гэта дзяржава заўсёды іграе і цяпер іграе двузначную і фальшывую ролю: яна з аднаго боку ня хоча парваць з сваёй адвечнай саюзьніцай Японіяй, а з другога боку — ня хоча загнявіць і сваю магутную заакеанскую суседку — Злуч. Штаты Пнв. Амэрыкі. Усе яе сымпатыі, здаецца, па старане Японіі, але яўна гэтага „хітрая Англічанка“ не паказвае. Яна ня можа забыцца сваіх нядаўніх спраў з Амэрыкай за роўнасьць марскіх флётаў, ня можа забыцца сваёй няўдачы ў 1929 г., калі Мэкдональд езьдзіў асабіста да гордых Штатаў у справе опыненьня будаваньня новых ваенных караблёў. Апроч гэтага Англія ня можа дабіцца ад Амэрыкі дараваньня ваенных даўгоў. Усё гэта схіляе сымпатыі Англіі на бок Японіі. Урэшце Англія хацела-б ськіраваць Японію на Саветы.

А хто-ж проціў Японіі?

Протіў Японіі яўна і адкрыта выступаюць Злуч. Штаты П. Амэрыкі, а паціхоньку і Саветы. Паміж Японіяй і Амэрыкай ідзе заўзятае змаганьне за уплывы ў Кітаі і на ўсім Ціхім акіяне. Японія ня можа забыцца забароны, якую выдала Амэрыка ў справе эміграцыі ў Амэрыку японцаў, а так-жа ня можа перанесьці апанаваньня Амэрыкай рынку Кітаю; Амэрыка ізноў баіцца, што Японія, пасля заўладаньня Кітаем, выпрадуць амэрыканскія тавары і можа заўладаць Філіпінскімі выспамаі, якія належаць да Амэрыкі. Адвечная ненависьць і антаганізм паміж гэтымі краямі праяўляюцца цяпер з усёй сі-

Аб'яднаньне Літоўцаў.

У жыцьці віленскіх Літоўцаў апошнім часам стаўся факт годны грамадзкай увагі. Фактам гэтым зьяўляецца аб'яднаньне двух літоўскіх палітычна-грамадзкіх кірункаў (гр. К. Сташыса і др. Д. Альсэйкі), між якімі, нешта на працягу чатырох гадоў, трывала то больш, то менш выразнае непаразуменьне.

Непаразуменьне гэта ў Літоўскім грамадзянстве вядзе свой пачатак ад кастрычніка месяца 1927 г. У гэтым годзе, як прыпамінаем, уночы з 4 на 5 кастрычніка ў Вільні і на правінцыі была арганізавана аблава на літоўскае грамадзянства. У рэзультате гэтай аблавы аказаліся арыштаванымі да 15 літоўскіх ксяндзоў, і больш 10 дзеячоў сьвецкіх, пераважна вучыцельоў, а так-жа было талі польскімі ўладамі закрыта нешта да 50 літоўскіх школ, а ў іх ліку і Літ. Вучыцельская Сэмінарыя ў Вільні.

Пасля гэтых сумных падзеяў польскія палітыкі пачалі літоўцам падсоўваць думку, што з боку польскага на Літоўскую культурную і агулам прасьветную працу, а так-жа нават на новае адкрыцьцё вучыцельскай сэмінарыі ня было-б перашкод, калі-б справай гэтай занялося не т-ва „Rytas“, да якога польскі ўрад ня мае даверу, але каб якое новае таварыства.

Вось-жа тады паўстала сапраўды новае літоўскае таварыства „Kultura“, каля якога згуртавалася, на чале з др. Д. Альсэйкам, тая часць літоўскага грамадзянства, якая паверыла ў тое, што гэтаму новаму культурна-просьветнаму таварыству сапраўды ўдасца наладзіць узноў закрытыя літоўскія школы, а так-жа ўдасца адкрыць Літоўскую Вуч. Сэмінарыю.

Вось-жа ў рэзультате аказалася, што гэныя польскія Літоўцам падшэпты аб магчымасьці культурна-просьветнай працы новаму таварыству былі звычайнай хлусьвёй. Т-ву „Kultura“, дзякуючы няспрыяўшым да яго адносінам польскіх уладаў, не ўдалося наладзіць ані літоўскіх школ, калі ня лічыць толькі некалькіх, ані тым больш — адчыніць Літ. Вуч. Сэмінарыю.

У выніку ўсяго гэтага сярод літоўскага грамадзянства паўстала ўзаемнае нездаволеньне, а нават раздваеньне. Палякі, такім чынам, дасягнулі таго, чаго жадалі.

Тымчасам 31.XII.31 году сталася нешта надобнае да таго, што было 4—5.X.27. У гэтым часе, як ведаем, польскія ўлады закрылі 10 літоўскіх школ, а вядзелі дзьве-тры пазьней, загадалі сярод літоўскага грамадзянства ва правінцыі, рэвізіі і арышты.

Надта магчыма, што на гэты раз польскія палітыкі спадзяваліся ўзноў выступаць з абяцанкамі да літоўскага грамадзянства і ў рэзультате даканаць сярод яго яшчэ глыбейшага непаразуменьня і падзелу.

Але калі палітыкі гэныя так думалі, дык яны моцна ашукаліся. Закрыцьцё апошнім часам літоўскіх школ, рэвізіі і арышты былі добрай аказіяй для літоўскага грамадзянства да ўзаемага аб'яднаньня, дзеля супольнай барацьбы за свае сьвятыя культурна-грамадзкія правы.

Так яно і сталася, 26.I.32 г. адбыліся перавыбары Літ. Тымч. Нацыян. К-ту, у прэзыдыюм якога ўвайшлі: К. Сташыс, як старшыня, а др. Д. Альсэйка і Ко П. Краўяліс, як заступнікі старшыні. А гэты склад прэзыдыюму — гэта ўжо вымоўны знак аб унутраным аб'яднаньні літоўскага грамадзянства.

Сталася такім чынам у Літоўцаў тое, што стацца мусіць у кожным дасьпелым, сьведамым сваіх абавязкаў і метаў, грамадзянстве.

М. Б.

Полёнізацыя праз Унію?

Даведваемся з пэўных жарол, што быўшая уніяцкая царква і манастырскія мурны ў Супрасьлі, Беластоцкага пав., пераходзяць у валаданьне айцоў Міхалітаў, Палякоў з Галічыны. Айцы гэтыя маюць заняцца працай унійнай сярод мяйсцовага беларускага насельніцтва.—Дык ці ня думаюць духоўныя ўлады, ад якіх гэта справа залежа, праз унію польшчыць беларусаў?

Аднак і адна старана і другая агранічваюць сваю дзейнасьць да высылкі папярочных нот: Амэрыка пратэстуе проціў заняцьця Японіяй Манджуріі і Шанхаю і пагвалчэньня свабоды гандлю (так зв. „адкрытых дзвярэй“), Японія-ж з свайго боку адказвае, што яна пакідае ў Манджуріі і Кітаі „дзвярэй“ адкрытыя для кожнай дзяржавы і што ўжо ня думае займаць гэтых краёў назаўсёды...

Як разабрацца далейшыя падзеі паміж Амэрыкай і Японіяй—будзем глядзець, а цяпер зьвернемся да палітыкі Саветаў. Саветы баіцца Японіі і ў вайну ня лезуць, але і Японія, ня ведаючы, як паступаць Злуч. Штаты, ня хоча дражніць Саветаў, каб на выпадак вайны з Амэрыкай, ня мець яшчэ аднаго ворага. Японія заўсёды цьвярдзіць (хоць ёй ніхто ня верыць), што адносна Саветаў ня мае ніякіх зацэпных плянаў, што ўшануе Саветскія правы на ўсходня-кітайскай чыгунцы, што хоча жыць у згодзе з усімі сваімі суседзямі, а толькі карае кітайскіх „бандытаў“ і г. д., але пакту аб ненападаньні заключыць з Саветамі ня хоча...

Гэтак прадстаўляецца палітычнае палажэньне на Далёкім Усходзе, адкуль аж д...

нас далятаюць водгукі тамашніх ваенных грымотаў ужо ня толькі ў Манджуріі, але і ў Шанхаі. Згоднага і шчырага выступленьня вялікіх дзяржаў, з пратэстам проціў заняцьця Японіяй Шанхаю, спадзяваюцца ня трэба; з усяго відаць, што яго ня будзе, так як ня было ў справе Манджуріі. Амэрыка ўжо нават не звачваецца да Францыі з візімі прапавядзьнямі, а толькі да Англіі, веручы яшчэ, а можа прабуючы бесстароннасьць гэтай апошняй. Аднак англіійскі афіцёр „Таймс“ піша адкрыта, што „пункты гледжаньня Англіі і Амэрыкі на кітайскія справы зьяўляюцца зусім неадналькавымі“.

Пазнаўшы адносіны вялікіх дзяржаў да японска-кітайскага канфлікту, лёгка можам зразумець і нявыразнае становішча да гэтага канфлікту Лігі Народаў. У Лізе Народаў сядзяць прадстаўнікі гэтых самых вялікіх дзяржаў, якія так лоўка разыгрываюць свае ролі адносна Японіі і Кітаю. Як там паглядзім вялікіх дзяржаў разыходзяцца, таксама і ў Лізе Народаў.

3 газет.

Чорная сотня аб'яднаеца.

Мы ўжо прывыклі да чорнасоценскіх выступленняў „Dz. Wil.“ адносна беларусаў, так што не звачваем на іх увагі, але цяпер заўважваецца падмога для польскай чорнай сотні з боку расейскай і то — дзівіцца трэба — з боку „Нашаго Времени“. І так, у № 24 гэтай газеты ёсць перадрукаваны з „Dz. Wil.“ адрывак стацыі, у якой гаворыцца так: „мы ня ведаем, што болей шкоднае ў працы ўніяцкіх місіянераў: русыфікацыя, ці тварэнне фікцыі нейкай беларускай мовы, якой *фактычна няма*“. Гэту глупую зацемку „Dz. Wilenskaha“ аб неіснаванні беларускай мовы „Наше Время“ перадрукавала падкрэсліла і назвала разумнай. — Ці ж ня поўнае салідарнасць і аб'яднанне польскай чорнай сотні з „Dz. Wil.“ і расейскай з „Наш. Времени“? „Нашавременцы“, куды вы дакаціліся? Вы ня толькі пашлі на дарозе Салавевічаў і Кавалюкоў, але яшчэ „лобызаетесь“ з панам Обстам! — Штаслівай дарогі!

Пачынаюць разумець.

„Kur. Wil.“ у № 19 с. г. памясьціў цікавую стацыю пад заг. „Касьцёл — духавенства — народ“, у якой гаворыцца аб апанаванні Кат. Касьцёла польскім эндэцізм духавенствам, каторае болей увагі звачвае на палітыку, чым на рэлігійныя справы. Як рэзультат гэтага — поўнае зьдзічэнне нашай вёскі. Каб падняць гэту вёску на вышэйшую маральную ступень, „Kur. Wil.“ радзіць паміж іншым прамаўляць да беларускага народу, пры навучанні рэлігіі, пабеларуску.

Ад сябе дадаём, што мы заўсёды стаялі на гэтым становішчы, выказваючы ўсю бескарыснасць, а нават шкоднасць навучання народу рэлігіі ў чужой мове і цяпер вельмі пэўна, што людзі, пры аб'ектыўнай абсервацыі, даходзяць да тыхсамых вывадаў, што і мы.

3 беларускага жыцця.

Ізноў пераходзім у беларускай працы. З абшару Ашмянскага пав. дзедваемся аб паноўных пераходах у беларускай культурна-просветнай працы. Гэтак, Шутаўскі Гурток Б. І. Г. і К. быў прыгатовіўшы на дзень 30 м. м. прадстаўленне ў в. Сьвірдавічах, паклаў на гэта кошта матэрыялы і пасля ўсяго гэтага... не адтрымаў даволу ад свайго Ашмянскага Стараства, бо п'еса, быццам, была паслана ў Вільню (аж у Вільню!) да цензуры ды не паспела отуль вярнуцца. Выходзіла-б з гэтага, што ў Ашмяне няма цензара да беларускіх кніжак ды што... вінавата „Вільня“.

Аднак-жа і „Ашмяна“, пры найменшым, „не без грэху“ на просьбу Цэнтр. Ураду Бел. Інстытуту Гасп. і Культуры аб дазволе наладзіць у тых-жа Сьвірдавічах на той-жа дзень 30 м. м. папулярную лекцыю, адпаведны давол у Вільню, праўда, прышоў, але даслоўна за няцэлыя 3 (тры) гадзіны (тач!) прад'ездом у старану Сьвірдавіч (86 клм.) апошняга цягніка, каторым мог-бы выехаць туды з Вільні адпаведны лектар. А просьба была выслана за два тыдні прад 30.І. с. г..

Ёсць пасля гэтага прычына думаць, што ўрадавыя, як „Вільня“, так і „Ашмяна“ аднолькава адносяцца да культурнай працы, калі толькі яна беларуская.

Міма ўсяго гэтага лектар з Вільні ў Сьвірдавічы ўсё ж дыкі паспеў выехаць і лекцыя адбылася.

— У Будславе, Вялейскага пав. дня 31 г. м., стараннем мясцовага Гуртка Б. І. Г. і К., была сарганізавана публічная лекцыя на тэму „Лекі на зьдэкі“, якую ў гміннай залі прачытаў віцэ-старшыня Цэнтр. Ураду Бел. Інст. Г. і К. інж. Клімовіч з Вільні. Увечары таго ж самага дня у в. Палессе каля Будстава адбылося беларускае прадстаўленне. Пастаўлены былі п'есы: „У кавалёвай хаце“ Л. Родзевіча і „Першыя ластаўкі“ — Рупчанца.

— 7 г. м. стараннем таго-ж Будслаўскага Гуртка Б. І. Г. і К. будзе зладжана ў вёсцы Аляшкі мясцовымі сіламі яшчэ адно беларускае прадстаўленне. Пастаўлены будуць п'есы: „Чорт і баба“ і „Лекары і лекі“.

З выдавецкай нівы. „Шлях Моладзі“ № 1 — 1932 год, вышаў з друку. Змест — пашыраны і цікавы. У параўнанні з папярэднімі гадамі, сёлетгі „Шлях Моладзі“ цікавы тым, што змест яго пашыраны на адзельныя: краязнаўчы (разам з этнографічным), таварыска-ўзгадаваўчы і прыродазнаўчы. Часць матэрыялу друецца грамадзянкай, а часць — эрэформавай ладінкай (б. з. в.). Падпіска асталася тая самая, г. зн. толькі 2 злоты ў год. Адрэс Рэдакцыі: Wilnia, Zawalnaja 6—10.

„Chryścijanskaja Dumka.“ Часопіс беларусоў-каталікоў, № 1—32 г. Гэта часопіс у сёл. годзе будзе выходзіць як пашыраны месечнік, замест дагэтуляшняга дзвухтыднёвіка. — Адрэс: Wilnia, zawal. św. Mikalaja 8—3. — Усе гэтыя друкі, як і ўсе дагэтуль выйшаўшыя з друку беларускія кнігі і газеты можна дастаць праз Бел. кнігарню „Pahonia“ Wilnia, Zawalnaja 6—10.

З БЕЛАРУСІ ПАД САВЕТАМІ.

Дзесяці-гадавы юбілей творчасці паэта Андрэя Александровіча абходзілі менскія камуністы 18 XII.31. Александровіч праславіўся тым, што ў паэме „Цві на сонцы“

выступіў проціў іншых бел. культурных дзеячоў, якіх замкнулі ў вастрозе, а потым выдалі з граніц БССР: Ластоўскага ў Уфу, Некрашэвіча ў Самару, Г. Багдановіча ў Вятку, І. Савіцкага (б. старшыню Віленскага Нацкому) ў Башкірыю і г. д. Юбілянту прыслалі прыветы і пажаданні ўсё вышэйшняе ўрадаўны БССР. Александровіч быў некалі „нац. демократам“, але потым пакаяўся і пачаў бясцільна сваіх таварышаў. За гэтае злабы ён ласку ў камуністаў. Александровіч радзіўся ў 1906 г. у Менску, у сям'і шаўца. Цяпер ён мае толькі 26 гадоў.

Будуюць. У Крычаве будуюцца цяпер вялікі памэнтны завод-гігант, які аднак яшчэ ня пушчаны ў ход дзеля нястачы патрэбных прыладаў; у Касцюкоўцы (18 клм. ад Гомеля) будуюцца вялікая шкляная гута, якая так-жа ня пушчана ў рух дзеля нястачы агнятрывальных матэрыялаў; у Вярхоўі (10 клм. ад Вабеску над Дзевіной) будуюцца завод для апальвання вапнавага коміна. Апроч гэтага будуюцца яшчэ некалькі электрычных станцыяў, а ў Гомелі — фабрыка сельскіх машын (Гомсельмаш).

Праграма будаўніцтва „Сельбуду“ ня выканана. І так: у будаўніцтве сьвінарнікаў праграма выканана толькі на 27 проц., кароўнікаў і цялятнікаў — на 20 проц., у бягучым гэмонце МТС (машына-трактарных станцыяў) на 42 проц., а ў буйным рэмонце нічога ня зроблена. „Прарывы“ ў працы тлумачацца непарадам у арганізаванні работай сілы і недахватам матэрыялаў.

Здымаюць коні. Атрымаўшы трактарную сілу, сяляне перасталі паніць коні і даглядаць іх. Аднак камуністычная ўлада стаіць на іншым становішчы, яна ўважае, што толькі правільнае злучэнне конскай і трактарнай сілы можа павысіць прадукцыйнасць сельска-гаспадарчых работ. Затым пачала караць тых калгасы, дзе заўважыла дрэнныя адносіны да каня. А дрэнных адносінаў было многа — і так: у калгасах „Шлях да сацыялізму“, „Чырвоны кастрычнік“ і інш., а ў калгасе „Чырвоны май“ Капыльскага раёну коняі загнані ў асобны хлеў, каб яны там падыхалі.

„Сав. Бел.“ (23.XII.31.) заклікае следчыя ўладны пасадзіць тых шкоднікаў на лава падоудных, а калгасы — да скасавання абязьлічкі: „Каня трэба прымацаваць на доўгі час да аднаго кавяха, да таго калгасніка, які на ім працуе“ — кажа „Сав. Беларусь“.

Новы падаходны налог аб'яўлены ў гэтых днях. Ён скіраваны проціў кулакоў і гандляроў, якія прымушаны будучь два разы болей плаціць, чым плацілі дагэтуль. Саветскія чыноўнікі маюць плаціць 30 проц. ад свайго жадавання. Тня, што бяруць менш як 75 руб. у месяц, ад налогу звольнены.

Ад. Клімовіч:

4)

I культура і палітыка.

(Рэфэрат прачытаны на Зьездзе БХД 13.XII.1931 году).

VIII.

(Працяг.)

Адны ўздабываюцца на вышнюю жадаўня моральнасьці сучаснага грамадзянства і адначасна пазваляюць на немаральныя прадстаўленьні і гэтку-ж прэсу ды жыццёвую практыку; іншыя — хацелі-б нават грамадзянства „хрысьціяннізаваць“, накідаючы яму формы, але... адбіраючы адначасна хрысьціянскія засады і пасля наракаюць на „бясцільнасць“ гэтага-ж хрысьціянства.

Наракаюць людзі сягоння на агульна-гаспадарчы крызіс-ліхалецце, шукаюць ягоных прычын усюды, але баяцца заглянуць у душу сучаснага чалавека, абакрадзеную і спустошаную новачасным, нічым нэрэгуляваным панатствам, скуль сапраўды выходзіць усё спустошанае на цалы свет.

Хворая людская душа — вось жарало ўсіх бедаў, усіх недастаткаў!

Шукаюць сяньня людзі дохтара да хварэўшага чалавека, але слухаюць толькі нясьмелых оваім нязнаньнем фэльчароў і шаптуноў, лякарства-ж ад хваробы думаюць знайсці ў механічных толькі людзкіх

сілах. А хвароба тымчасам знаходзіцца ў душы чалавека і ўспомнены ўжо сьвецкі, ня духоўнік нейкі, Foerster кажа коратка, але ясна: „Чытайце Эвангелію, чытайце без уняпаджаньня, а знойдзеце разьвязку сучаснага крызысу.“ — Душу трэба лячыць насамперш, а ня цела; трэба падсеч караньні сучаснага крызысу — прычыны, якія гэты крызіс выклікалі, а ня бавіцца толькі ў бязметнае паказваньне на нямінуцьныя насьледкі — плады гэтага крызысу.

VIII.

Мы што сягоння сабраліся на гэты палітычны сойм, не ад сягоння стайм ужо на гэтым самым грунце эвангелічных праўдаў і сяньняшнія падзеі ў ўсёсьвеце нас толькі пераконваюць у правільнасьці завятай пазіцыі яшчэ прад 30-цю блізу гадамі, бо аж да гэтага часу, да гадоў 1902—1903 адносіцца скрысталізаваньне беларускай хрысьціянскай палітычнай думкі ў далёкіх ад нас мурах Пецяярбурскай р.-к. Духоўнай Акадэміі. З Пецяярбургу — праз Менск — даходзіць гэты арганізацыйны цэнтр Беларускай хрысьціянскай палітычнай думкі аж у Вільню, дзе грываўшы акачальныя арганізацыйныя формы, як Б.Х.Д., перажывае ўвесь час, разам з усім беларускім народам, усе ягоныя нявыгады, смуткі і радасьці, дачакаўшыся так урэшце сяньняшняга дня. — Аб ідэалёгіі БХД ня маю намеру тут гаварыць. Хацеў-бы затое падкрэсьліць тут два важныя мамэнтны

з найнавейшага жыцця БХД, якія паказалі-б на прыкладзе ейную дзейнасьць, спатыканьня пры гэтай дзейнасьці перашкоды і спосабы перамагання гэтых перашкодаў.

Пачатковым кругам дзейнасьці БХД было толькі беларускае каталіцкае насельніцтва. З часам аднак, калі арганізацыйны апарат партыі быў гатовы і працаваў, а правадаўная веручая частка беларускага насельніцтва, змораная бязупынным на яе штурмам усходняга радыкалізму і нігілізму, зьявілася да БХД з прапагандай песнага палітычнага супрацоўніцтва. — БХД, ў імя нацыянальнай еднасьці, не магла гэтай прапазыцыі адкінуць і прыняла яе. Гэта быў вялікі тактычны здыхтак абейх часьцін аднацэлага Беларускага народу. Пазыцыя БХД гэтым бязумоўна ўзмоцнілася і на яе пачалі з завесьцю глядзець як з боку афіцыйнага ў нас польскага каталіцтва, так і з боку ўсходняга дамарослага радыкалізму. Першыя зразумелі сваю загражанасьць у касцельнай палітыцы на беларускіх землях, а другім вымыкалася з рук здабыча, якую рахавалі васьмь васьмь падхапіць і праглынуць. Падчас калі гэтыя апошнія ў свэйх дагадках і мяржаваньнях змушаны былі аставацца ў ё роўна бязраднымі, афіцыйна прадстаўнікі польскага ў нас каталіцтва шукалі толькі прычын, каб паражвацца з уплывамі БХД сярод беларускага каталіцкага насельніцтва на зах.-беларускіх землях.

(д. б.)

3 праваслаўнага жыцця.

Царкоўная часопісь паўкраінску будзе выдавацца праваслаўнай мітраполіяй у Варшаве, пад рэдакцыяй выдатнага укр. правасл. дзеяча Касацюкага, сакратара Укр. Соймавага клубу. У часопісі будучы змяшчаць свае працы паміж іншымі і прафесары Правасл. Багаслоўскага факультэту пры Варшаўскім універсітэце. Маюць весткі, што гэта будзе сапраўды паважная ідэалягічная правасл. часопісь, а не мяшанка масонска-атэістычнай „гезаўшчыны“, як у віленскім „Роласе Правасл. Беларуса“.

У Луцку вышла так-жа праваслаўная часопісь „За Соборніст“ пад рэдакцыяй Власоўскага. Часопісь гэта выдае Т-ва ім. Пятра Магілы. Часопісь кося так, як і Т-ва, полёнофільскі характар. Друкуецца ў мове расейскай і ўкраінскай. Пераданы артыкул п'яра мітр. Дзяніса пад заг. „Сурсум корда“, напісаны парасейску. Змяшчаюць так-жа свой артыкул аб законнасці супрацоўнік газеты „За Свабоду“ Сягіт-Туберозаў (парасейску).

Праваслаўная катэхізоўка папольску. Даведваемся, што ў Варшаве, з багаслаўнага сьв. Синоду Праваслаўнае Аўтокефальнае Царквы ў Польшчы пару гадоў таму, вышла праваслаўная катэхізоўка ў польскай мове пад загалоўкам: *Katechizm Chrześcijański Prawosławny*. Зразумелая рэч, што гэту катэхізоўку будучы даваць у рукі праваслаўным дзецям, асабліва школьнікам, каб яны папольску вучыліся асноў праваслаўнай веры. А тады ня толькі катэхізоўка будзе „польскім“, але і праваслаўе — і калі прыдзе новы сьпіс насельніцтва, то асьпісаваныя змогуць пытацца і ў праваслаўнага насельніцтва, якой мовай моліцца? Словам — ня толькі ўжо ёсць „польскае“ праваслаўе, але зараз будучы і „праваслаўні-поляны“.

3 Украінскага жыцця.

Суд над а. Л. Куніцкім і Др Завалькутом. У Львове, перад судом прысяжных, пачаўся суд над ведамым беларускаму від. грамадзянству айцом праматам Куніцкім і Др. Завалькутом. Айцу Куніцкаму заклідаюць дзяржаўную здраду і забурэнне публічн. супакою, а паміж іншым так-жа і тое, што на вечы меў прырўняць палякоў да п'явак, якія высяваюць кроў з укр. народу і якія трэба адрываць, бо высоўць апошнюю кроў, без катрай арганізм ня можа жыць. Яшчэ а. К. меў параўнаць укр. народ да 7 мільёнаў шчуроў, замкнутых у скрынні, якія маглі-б выбрацца на свабоду, каб ня грызліся між сабою, але грызлі сьценны тое скрынні.

Др. З. меў падбураць на месцы да не-прызнавання Галіччыны за часць Польшчы, меў гаварыць, што ня будзе згоды,

пакуль украінцы не здабудуць самастойнасці і меў так-жа заклікаць да гадавання дзяцей у духу ненавісці.

Падсудныя прысудзілі гэтаму абвінавачанню. А. Куніцкі сьцьвярджае, што ён ніколі ня веў процідзяржаўнай работы, а пад п'яўкамі і шчурамі разумеў вымысел, ліхву партыйныя оваркі, якія вешаць народ.

На суд паклікана каля 80 сьведкаў. Канца працэсу і прысуду чакаюць у гэтых днях.

Брюнінг і ўкраінцы. Укр. калёнія ў Берліне сьвяткавала ўгодзі абвешчання незалежнасці Украіны. На сьвята быў запрошаны і Брюнінг, каторы на сьвята ня прыбыў, але прыслаў тэлеграму, чым як-бы прызнаў незалежнасць Украіны. Што ў гэтай тэлеграме пісалася — няма ведама, аднак сам факт прысяжкі тэлеграмы зрабіў вялікае ўражанне ў Польшчы, Саветах. Чэславаўччине і Румыніі, якія маюць у сваіх граніцах украінскія землі.

3 Польшчы.

Пропіў новага асцідніцтва, якое ўзноў праектуецца на бел.-укр. землях, украінскі клуб падаў 26.І. с. г. істэрпеляцкую, у якой востра пратэстуе проціў раздавання зямлі асціднікам з крыўдай для ўкр. і бел. сялян, для каторых увесь запас зямлі ў цэлым краі за-малы, каб іх дробныя гаспадаркі давесці да такой нормы, каб яны маглі выкарміць працуючыя земляробскія сем'і. Укр. клуб пры гэтым, зааўляе, што апроч свайго урачыстага, перад усім сьветам і рашучага пратэсту, ён будзе змагацца з гэтым праектам новага асцідніцкага закону ўсімі сіламі як у сойме, так і па за соймам.

Паводле новага праекту пад асцідніцтва маюць быць узяты дзяржаўныя лясы і свабодныя землі, надзелы маюць давацца сем'ям заб'тых жаўнераў; бліяны надзелы маюць быць заменены на лепшыя; зямлю маюць атрымліваць ня толькі асціднікі як адзінікі, але і арганізацыі вайсковых асціднікаў.

Ад сябе скажам, што ў свой час беларусы і ўкраінцы ня ўмелі ці не маглі абараніць для сябе сваёй зямлі, не разумеючы нават важнасці гэтай абароны, а цяпер... аталосся толькі пратэставаць проціў асцідніцтва і глядзець, як дзеляць нашу зямельку. Сумна!

Бюджэтныя труднасці. З прамовы міністра скарбу Яна Пілсудскага даведваемся, што незаплачаных падаткаў ёсць і мільярд 181 мільёнаў зл. З гэтай аднак сумы спаднаць праз сэквестр можна толькі 200 мільёнаў. — А дзе рэшта і хто іх не заплаціў? Польскія газеты падаюць, што з падаткамі найбольш адстаюць магнаты і абшарнікі. Уведзены нядаўна збор падаткаў у натуру ня даў пажаданых рэзультатаў. Адкладу ў оплаце падаткаў урад даваць ня думае. Падаткі пасярэднія (манаполь на сьпірт, ты-

3 заганіцы.

Літва-СССР Польшчы. З прычыны польска-савецкіх перагавораў аб ненападанні, літоўская ковенская газета „Lietuvos Aidas“ (афіцыйная літоўская ўрада) піша, што ў часе гэтых перагавораў была закранута і справа Віленшчыны, якая паводле літоўска савецкага трактату з 1920 г., а так-жа пакту аб ненападанні з 1926 г. была прызначана Літве. Саветы — піша тая газета — катэгарычна адмовіліся прызнаць за Польшчай Віленшчыну, што амаль не прывяло да зрыву польска-савецкіх перагавораў. Аднак пад націскам Францыі, Польшчы уступіла і згадзілася аб'явіць справу Віленшчыны маўчкім і ў пакт не ўстаўляць. У гэтым „Lietuvos Aidas“ бачыць вялікую літоўскую перамогу.

Газета падае, што такімі опорнымі тэрыторыямі, апроч Віленшчыны, ува Усходняй Эўропе зьяўляюцца: Бэсарэбія і Гданскі каярыдор.

Пад націскам Францыі. Як падаюць заганічныя газеты (Berliner Tageblatt) ня голькі Польшча падпісала з СССР пакт аб ненападанні пад націскам Францыі, але пад такім-жа націскам знаходзіцца і Румынія. Дагадваюцца, што Францыя, пасля падпісання ўсімі яе саюзнікамі пактаў з СССР зробіць „націск“ на Нямеччыну, каб прымусіць яе далей плаціць адшкодаваньні.

Сетка дагавораў і пактаў, якімі цяпер аутваецца ўся Усходняй Эўропа, зварочвае на сябе ўвагу цэлага сьвету.

У Парыжы гавораць аб вайне. З прычыны адказу Нямеччыны плаціць ваенныя адшкодаваньні, Францыя гатовіцца да рашучых крокаў. Французскія газеты ўжо пішуць аб „санкцыях“ адносна Нямеччыны. „Санкцыі“ гэтыя адносяцца да тых пунктаў Версальскага трактату, якія, на выпадак адказу Нямеччыны спойніць ўсе варункі, пазваляюць Францыі заняць заходнія часткі Нямеччыны (Надрэйнскія правінцыі). А з заняццем гэтых правінцыяў, калі немцы адтуль дабравольна ня ўступяць, можа пачацца і вайна.

тун, сярнікі і г. д.) паменшалі на 40 прац. Дзеля гэтага трэба шукаць новых спосабаў ападаткавання насельніцтва.

Уложаны бюджэт прычаюць усе за нерэальны, нават пажоў з ББ (Палякевіч) цьвярдзіць, што бюджэт на 1932 год ня мае пад сабою грунт.

Даход прадбачыцца ў суме 2 мільярдаў 372 мільёнаў, а расход 2 мільярды 446 мільёнаў, значыць дэфіцыту ёсць 74 мільёны злотых.

На Горным Сьлэнску ідуць перагаворы паміж прамыслоўцамі і работнікамі. Прамыслоўцы абіжылі зар. плату на 8 проц.

У Лодзі забастоўка трамвайнікаў выгасае.

W. A.

Kaniok-Harbuniok.

VIII.

Adzin raz — było u świata —
Staršy brat haściu u swata:
Tam napiūsia da paūsmierci.
Pryčapiliś k jamu čerci.
Wot pa polj jaho wodziać,
Kliuču, pchajuć, dražniać, zwodziać;
Pa bałocie paciahali,
Pośle ū rečcy pakupali;
Stul zahnali na kurhan,
Pośle pchnuli ū bałahan.
Hladź Daniła: dziwa, dziwa!
Dwoje dobrych, trećcia krywa:
Tyja koni — uch, cha-cha!
Hety — prosta jak blycha.
Tyja warty sto rubloū,
Hety — moža piać hrašoū?...
Rostam cełyja try piadzi,
Horb na karku, hob na zadzie,
Woūy doūhi, sam krywy
Ad chwasta da haławy.

„Nu, ciapier ja razhadaū,
Hdzie durny naš prapadaū!“
Kaža sam sabie Daniła...
Uwieś chmiel z jaho adbiła.
Woś Daniła biażyć ū chatu,

Pad sekretam kaža bratu:

„Bačyū ty, jakich kaniou,
Jakich slaūnych žarabcoū,
Bałwan, durań, naš lwan
Ūziaū schawaū u bałahan?“

Tut Daniła, tut Haūryła —
Jak ich pole tam nasiła? —
Latuć prosta ū pieraboj:
Praz harody, krapiwój —
Parać nohi, bjuć kaleni,
Praz płaty i praz biarwieñni,
Skačuć, padajuć u roū,
Ustajuć, latuć iznoū...
Až pabiehli ū bałahan,
Hdzie kaniej schawaū lwan.
Tut i wočy adčynili,
Doūha tak nie hawaryli,
A pawiesili ū chadu
Jazyki na baradu.

Koni tyja, jak čaroūny:
Jak adzin — abodwy roūny —
Hrywy — prosta zalatyja,
Jak duha, krywaja šyja,
Wočy čorny, poūny žaru...
(Och, kab mnie takuju paru!)
Šerś u jablyki pabita,
Dy pryčesana, pamyta,
Bliščyć jasna, jak u lustry,
Koni rezwy, bojki, šustry —
Bjuć ab ziemi kapytami;
A braty nia znajuć sami,

Što rabić? ci tut astacca?

Hdzie, kaho, ab čym pytacca?
Choć wialiki rozum mieūsy,
Tut stajali, jak zdurnieūsy...
Až pramowiu brat Daniła:

„Kab jaho niačysta siła!
Skul lwan takich kaniou,
Brat ty moj, siudy prywioū?“
A Haūryła toj paroju
Kiwaū mudraj haławoju:
Jašče pošle ad tych rečaū
Paskrabaūsia niżej plečaū.

„Bač, jakija, kaža, štukil!
Durnym ščascie lezie ū ruki.
Ty, jak ryba, ab lod bješsia,
Jak duha prad dolaj hniešsia,
Zrobiš propaś tej raboty,
A zarobiš... paru zloty!
Durny Janka piaje pleśni:
Kryčyć, šelma, čuć nia trešnie;
Jamu-ž ščascie, jak toj žwier,
Samo lezie za kaūnier!

IX.

Tut razumny brat Daniła
Kaža cicha: „Slyš, Haūryła!
Durniaū tut miž nas niamas:
Budzie ū horadzie kirmaš;
Mnoha budzie tam kupcoū. —
Woźmiem hetych žarabcoū,

Pradadziom, padzielim hrošy...
Za taki tawar charošy
Woźmiem choć i sotniaū piać.

Možna budzie pahulać!
A chto hrošy mnoha maje,
Toj razumny, toj hulaje!
A jak wypješ, moj ty bracie,
Jak ciabie wiasiołaś chwacie —
Ci kamieñni, ci biarwieñni —
Table mora pa kaleni!
Jak ubačyš hdzie pjanoha,
Nie čapaj, jak i światoha.
Nawat dzieci heta znajuć —
Usie pjanomu ustupajuć.
A dla Janki-duraka
Chwacić hetaha Kańka:
Jon mały, krywy, lachmaty —
Budzie Janka im bahaty!

Tut braty u miłaj zhodzie
Stali ū hetakaj pryhodzie
Miž saboj za ruki bracca,
Abymacca, caławacca;
Što až koniam było śmiešna,
Jak ścisalisia paciešna —
Usie try zarahatali
I chwastami zamatali.

(d. b.)

Аб вайне гаворыць ня толькі Францыя, але і савязьніца яе — Чэхаславацкія. І так — чэскі пасол Шпацэк, на паседжаньні вайсковай парлямэтарнай камісіі заявіў, што трэба лічыцца з настаньнем вайны ў найбліжэйшай будучыні і што калі пачнецца вайна, то Чэхаславацкія возьме ў ёй учасьце... З усяго відаць, што Францыя, разам з сваімі савязьнікамі, прыгатаўляе проціў Нямеччыны нейкае выступленьне.

Польска-румынская дружба. Польскі ўрад зьявляўся да румынскага ўраду зафікшальнай заявай, што тагды толькі падпісалі з СССР пакт аб ненападзеньні ўвоўдзе ў жыцьцё, калі такі самы пакт будзе падпісаны паміж СССР і Румыніяй.

„Сьледчая камісія“. Ліга Народаў выбрала „сьледчую камісію“, якая мае паехаць у Кітай і дасьледзіць усё на месцы. — Пакуль яна туды доедзе, пакуль абсьледзіць і пакуль вернецца, то Японія мусіць скончыць з Кітаем, калі не ўмяшайцца ішнія дзяржавы.

Польска-літоўскі спор перад Радай Лігі Народаў скончыўся тым, што Рада прыняла да ведама прысуд Міжнароднага Гаскага Трыбуналу, які прызнаў за Літвой права не адкрываць чыгункавых зносінаў з Польшчай, пакуль ня будзе вырашана літоўска-польскі спор за Віленшчыну. Пры гэтай нагодзе мін. Заўніус сказаў абшчыну прамову, што Польшча, забраўшы Вільню, перашкодзіла Літве навізаць з ёю нармальныя зносіны. На гэта мін. Залескі адказаў, што ён справу Вільні дыскутаваць ня будзе.

Японія і СССР. Мы ўжо пісалі, што Японія ня хоча заключыць пакту аб ненападзеньні з СССР, хоць Саветы гэтага дамагаюцца. Месяц таму, калі новазаватаны міністар замежных спраў Японіі Ёшызава (быўшы японскі дэлегат пры Лізе Народаў) праяжджаў праз Маскву, савецкія дыплёматы стараліся ўгаварыць яго пачаць перагаворы аб пакце ўзаемнага ненападзеньня, але хітры япончык толькі ваяўляў, што Японія віякіх ачэпных намераў адносна Саветаў ня мае... Трэба ведаць, што Ёшызава вельмі здольны дыплёмат (праз 4 месяцы вадзіў за нос усю Лігу Народаў і ў канцы паставіў на сваім) і належыць да ваеннай партыі, на чале якой стаіць цяперашні японскі прэм'ер Інукай. Калі пры выбарах 20.ІІ гэтая партыя здабудзе большасць, трэба спадзявацца з боку Японіі рашучых чынаў адносна Саветаў і адносна Злуч. Штатаў Паўночнай Амэрыкі.

Ab haspadarcy.

Małačarskija drobiazі.

„Nie za raz, kaźuć, Vılınla zbudavana“ i pyšnaje ślańńla kooperatyŭnaje małačarstva ŭ Zach. Eŭropie nie adrazu takim stalasia, jakim my ciapier jaho bačym i padziŭlajem. Pakul nla bylo małačarskich centryfuhaj, nla bylo i kooperatyŭnych małačarnlaŭ, a koźnaja haspadynla abchadzlaśla z małakom pachatnlamu. Z henych časou śmat čaho pierachavalaśla, što nla raz moźa być vıelml dobra zastasavanym i ŭ naŭyja cłaźkija dni. Da taklch čynnlaśclaŭ u pierśuju čarhu naleźyć sposab addzlańńla, abo źbirańńla śmlatany.

Znajuć na heta vaźnljšyja sposaby dva: śvedzkl i hołštynskl (nlamleckl). Pierśy z lch hołś pryhodny dla haspadarak hołśyeh, a druhl — dla mlenśyeh.

Dla śvedzkaħa sposabu źbirańńla z małaka śmlatany treba mleć basejn (najlepś — muravanu z cementu) na zlmnuju (z lodam) vadu, a na małako — nekalkl plosklch, vuskklch, ale vysokklch, z hruboj pacynkavanaj blachl pasudzlın, z katorych koźnaja źmlaśčaje ŭ sable zvyczajna nla mlenś 20—30-cloch lıtraŭ. Hetuja pasudzlny nazuvajucca švarcoŭkaml, bo vydumaŭ lch, jak l cely sposab lchnaha ŭžyćcla, śved Swartz (čytaj — švarc).

Praca pry pomaču švarcovak pravodzlcca hetak:

Čysta nadojenaje l pracedźanaje małako źlvajucca ŭ švarcoŭkl, katoruja zaraz-ža ŭstaŭlajucca ŭ ścludzlounuju vadu ŭ muravanym basejnl. U clouplym małace, pad uplyvam ścludzlounaj vady, nastaje ruch, pry katorym małuja kamockl małočnaha tuku (klustaścl) vyplyvajuc na vierch l tam astajucca. Uvleś hołś-mlenś małoč-

Да нас пішуць.

СУМНАЕ ЗЬЯВІШЧА.

Слонім. Бываючы на рынку нельга не заўважыць вялікага наплыву на рынак збыту жывёлы. Але гэта ня тыя часы, калі наш селянін прыводзіў на рынак жывёлу лішнюю ў гаспадарцы і празначаную плянова на продаж. Нармальна, селянін прыводзіць на рынак укармленую слабадзіну, прывозіць укармленых сьвіней і іншую дробязь. Цяпер наадварот. На рынку заўсёды жывёлы поўна, але яна хулая, або ледзь падгладжаная. Збываюць сяляне ўсё, абы-абы збыць. Пакуль селянін збудзе на патрэбы падаткаў худава-тую слабадзіну, або сьвінчу, разоў са тры прывядзе ці прывязе яе на рынак, бо такая таніна, амаль ня дарма мусіць аддаць, каб толькі збыць.

Сяляне стогнуць, на ўсё і ўсіх, наракаюць і пытаюцца: калі гэта кончыцца і што з гэтага будзе?

У вёсках вечарамі рэдка ў якой хаце ўбачыш асьвятленьне, сядзяць у поцёмку, бо няма за што купіць карасіны. Многія ядуць ужо бяз солі, бо і гэты „прадукт“ нашаму селяніну ўжо недаступны.

Нягледзячы на гэта, падаткі зьбіраюцца інтэнсыўна, хоць без „інтэнсыўных“ рэзультатаў, бо ня мае чым селянін плаціць. Апрача падаткаў, націскаюць і пазыкі ў „Касе опшчэвндоўсці“.

Агульнае палажэньне сялян вельмі цяжкае і найгорш, што сяляне губляюць надзею на паправу.

Сяляне з вёсак прыходзяць у места шукаць работы, каб зарабіць хоць на соль, аж у горадзе ёсьць і сваіх безработных, так што зьёўшы ў месцы торбу — запасежы, варочаецца селянін дамоў ні з чым. У вёсцы людзей поўна, дык і ходзяць мужчыны, як навабранцы, ня ведаючы за што і рукі зачапіць. Ня маючы чым паражнейшым заняцца, гоняць тайна самагонку і п'юць. Гэтая пошасць вельмі пашырылася сярод нашага сялянства.

Браты сяляне! Ня гэта дарога да выхаду з сучаснага цяжкага нашага палажэньня. Самагонка нас яшчэ больш прытупіць у змаганьні з алыбдой. Выкарыстайма гэты час прымусовага гультайства на прасьвету над сабой.

Чытайма свае газеты, кніжкі, арганізуйма ся, а прыдзе час і лепшых дён. В.

ЦЯЖКОЕ ЖЫЦЦЁ ў НАС.

Палішчы, Маладэчанскага пав., Раваўскай гм. Наша вёска знаходзіцца каля самай Савецкай гравіцы, дык нашаму селяніну ў бездакумантаў ані выйдзі. Як толькі вышаў, дык зараз і пытаюцца „оконт пав?“ Гэта ў дзень, а ў ночы, дык і дакумант не памагае; абы злавлілі чалавека дык і „настражніцу“, а адтуль у паліцыю, там дапрос, а пасля і штраф. Нашы сяляне, як толькі сьцягнуць, дык і вхаты ня выходзяць.

Толькі вучыцель стараўся ў нас зала-

ny tuk źbirajećca hetklm čynan na vlersle małaka ŭ praclahu 36-cloch hadzln. Tam, dzle hetkaje vystaĺvanlle małaka adbyvajucca ŭ vadzle nie claplejšaj 12°C, tam zvyczajna jak śmlatana, tak l zabranaje (posnaje) małako byvajuc salodklml: z hetkaj śmlatany moźna vyrablć darahoje, salodkaje, h. zv. harbatnlaje masla, a samo posnaje małako dajucca jšče varyć.

Pry śvedzklm sposabl Swartz atrymoŭvajucca 10—20 proc. śmlatany ŭ paraŭnlalnl z kolkaśclu ŭžytaħa małaka.

Dla hołštynskaħa sposabu źbirańńla śmlatany treba mleć dobry, prastorny sklep, z hołś-mlenś stalaj temperaturaj (10—15°C), vllklkija, ale nlsklja, plosklja mlsy na małako l adumysłovuju źbiračku, (ploskuju lyźku) na śmlatanu. Razmlery mlak byvajuc taklja, kab źmlaścll ŭ sable 2—7 lıtraŭ, a ŭvyśkl daslaħajuć tolkl 4—6 cm.

Čas ustaĺvanlla śmlatany byvae toj samy, što l pry sposabl śvedzklm, h. zn. 36 hadz, a śmlatany pry hetym atrymoŭvajucca tolkl 10—12 prac, znača — mlenś, čymsla pry sposabl raplarednlm, ale zatoje jana tut „huśclejšaja“, abo lepś — klusclejšaja.

inż. A. K.

жыць „кулка млодзехн“ і абыцаў наладзіць курсы для дарослых, але наша моладзь туды не пашла. Цяпер пачалі арганізаваць „стшэльцаў“ і запрашаць нашу моладзь на „стражніцу“, але яна і туды баіцца заходзіць.

У мінулым годзе ня было ў нас ураджаю. Многім трэба было купляць жыта і напасеў. Дзяля гэтага пачалі людзі старацца грошаў. Пазычылі нека ў гміне за вэксалі на 100 зл. па 72 зл., бо ад гэтай пазыкі адлічылі наперад процант і яшчэ нейкія ўклады. А гэтую пазыку п. войт называе таннай і помачай нашаму селяніну.

Таніна ў нас страшэнная. Адзін селянін прадаў двугодняга бычка за 28 зл., за якога 2 гады таму (цялёнка) заплаціў 35 зл. Дык вось якое жыцьцё ў нас.

Вясёлы Сакол.

САДЗЕЦЕ КАРМОВЫЯ БУРАКІ.

Дуброва, Маладэчанскі павет. Я хацеў бы напісаць штоколечы аб гаспадарцы. У нас ужо тры гады, як заахвочываюць садзіць кармовыя буракі. Першыя два гады людзі саўсім патроху іх садзілі, але як праканаліся, якую карысць даюць гаспадару буракі, дык у леташнім годзе ўжо садзілі буракоў вельмі шмат, бо ў гаспадарцы нішто такога ўраджаю не даець, як кармовыя буракі. Толькі трэба ўмець лакаля іх даглядаць, а карысць вельмі якая: каровы болей малака даюць, сьвіні лепей ядуць і окарэй уядаюцца, а ў сьветнім цяжкім годзе, дык добра прыдэргі іх і да хлеба і дужа шмат яшчэ да чаго яны прыдатны. Калі-б хто хацеў мець добрыя буракі, а ня ведае як іх гадаваць, дык хай вапіша да „Крыніцы“, то я апішу, як садзіць, як даглядаць, як прыгатаваць зямлю, каб мець добры ўраджай, бо бурак нават у дробнай гаспадарцы вялікая апора.

Я М.

ПАВАРОТ З САВЕТАЎ.

Маладэчаншчына. У восень вельмі шмат нашай моладзехн: хлопцаў і дзяўчат, з гэтых вёсак ішло да бальшавікоў. На запытаньне, чаго яны ідуць, — некаторыя адказвалі, што там многа фабрык, дык вялікія заробаткі, можна зарабіць у дзень якіх 8 дзяляраў і ўсё добра.

Але цяпер выясьнілася, што іх ашукалі. Некаторых хлопцаў здатных да стрэльбы паслалі ў Мавджурню проціў Японцаў, ня здатных да стрэльбы ганялі на работу капаць бульбу, рэшта — сядзелі ў бараках пад назорам. Цяпер зьбіраюць па чалавек 50 і болей і гоняць да гравіцы і перакідаюць у Польшчу. Гэтыя перакінцы выглядаюць як трупы. Некаторыя прабілі па 7—8 нядзель і бяля не зьмянілі. Бруд у іх разьбёўся, ўсёроўна што ў муравейніку мурашкі...

Янка Макара.

Наша пошта.

Шчыраму Беларосу. За карэспандэнцыю дзякуем, скарыстаем, пішце часцей.

М. Палачанскаму. Дзякуем, скарыстаем, пішце часцей. Залажыце ў сябе гурток Бел. Інст. Гасп. і Культ. Калі хто будзе ад Вас у Вільні, няхай зойдзе да нас, дык мы перашлём Вам кніжак.

Вясёламу Сокалу. За карэспандэнцыю дзякуем, скарыстаем, пішце больш.

У. З — чу. Дзякуем, скарыстаем, праўную парадку выслалі пісьмом.

М. Цмбальскі. З прысланага скарыстаем, дзякуем, пішце часцей.

В. А. з Яськавіч. Газета Вам пасыласца акуратна, адка на запытаньне далі ў № 2 „Б. К.“. Ажывіце дзейнасьць гуртка ВІГІК. Вам у гэтым паможа гр. Сяргей.

Расьлянскаму. Дзякуем за карэспандэнцыю, карыстаць будзем, пішце як можаце.

Д. Б. Атрымалі, дзякуем, скарыстаем.

Сялянскаму сыну. Дзякуем, карыстаць будзем, пішце больш.

Макаўлянцу. Карэспандэнцыю атрымалі, дзякуем, скарыстаем. Адрасу гэтых укр. часопісаў ня ведаем.

Шпаку. Атрымалі, дзякуем, скарыстаем.

Гарбуковічу. Просьбу Вашу перадалі ў кнігарню „Пагоня“ — Вільня, Заваўнага 6—10.

Ш. Музыка. За прысланае дзякуем, скарысталі, пішце больш.

Сімкаўскаму. Дзякуем, карыстаем, пішце больш.

Грошы атрымалі ад: Браўковіча 4 зл., Дыр. Наваградкай Бел. Гімназіі 4 зл., Ул. Жабэнак 3 зл., Ф. Ждана 1 зл., Я. Шышкевіча 2 зл., М. Рындзевіча 2 зл., П. Зенковіча 1 зл., Кс. Борыса 4 зл., Я. Ав. 1 зл., А. Скорубіса 2 зл., Др. Грынкевіча 5 зл., А. Стэльмашэнка 4 зл. і Р. Сьлесьніка 60 гр. — дзякуем, газету пасылаем.